



www.bharathasakthi.com



Published from Warangal, Kurnool, Vijayawada, Kadapa, Hyderabad, Guntur, Khammam



సంపుటి: 13 సంచిక:16

వరంగల్, గురువారం, 5 జూన్ 2025

పేజీలు: 8

వెల: 1.00

కూకట్‌పల్లి, సూరారంలో ఆర్సీబీ అభిమానుల వీరంగం

%హైదరాబాద్: ఐపీఎల్ పైసల్‌లో ఆర్సీబీ గెలుపుతో హైదరాబాద్‌లో అభిమానులు సంబరాల్లో మునిగిపోయారు. ఎక్కడికక్కడ వీధుల్లోకి వచ్చి తమ ఆనందాన్ని వ్యక్తం చేశారు. అయితే కూకట్‌పల్లిలో



కొంతమంది అభిమానుల అత్యుత్సాహం ప్రదర్శించారు. హాస్టళ్లలో ఉండే విద్యార్థులు ఒక్కసారిగా రోడ్లపైకి వచ్చి చిందులేశారు. బస్సులు, లారీలు ఎక్కి విరాట్ కోహ్లీ పైక్కిలు ప్రదర్శించారు. అభిమానుల వీరంగంతో ట్రాఫిక్‌కు కాసేపు అంతరాయం కలిగింది. రోడ్లపై హల్‌చల్ చేసిన వారిని పోలీసులు చెదరగొట్టారు.

బాచుపల్లిలో కలకలం.. ట్రావెల్ బ్యాగ్‌లో మహిళ మృతదేహం

నిజాంపేట (హైదరాబాద్): నగరంలోని బాచుపల్లిలో ఓ ట్రావెల్ బ్యాగ్‌లో మహిళ మృతదేహం కలకలం రేపింది. వివరాల్లోకి వెళితే.. స్థానిక రెడ్డిస్ ల్యాండ్ ప్రహరీ గోడను ఆనుకుని ఖాళీ స్థలం ఉంది. అక్కడ ఓ సూట్ కేసు పడి ఉండటం.. దాని నుంచి దుర్వాసన వస్తుండటంతో స్థానికులు పోలీసులకు సమాచారం అందించారు. బుధవారం ఘటనాస్థలికి చేరుకున్న పోలీసులు సూట్‌కేసు తెరిచి చూడగా అందులో మహిళ మృతదేహం కనిపించింది. మృతురాలు మెరూన్ కలర్ చుడీదార్ ధరించి ఉన్నారు. ఆమె వయసు 25 నుంచి 30 ఏళ్లుగా పోలీసులు భావిస్తున్నారు. ఘటనాస్థలాన్ని బాలానగర్ డిసీపీ సురేశ్‌కుమార్, ఇతర అధికారులు పరిశీలించారు. మృతదేహాన్ని పోస్టుమార్డం నిమిత్తం గాంధీ ఆస్పత్రికి తరలించారు.

జులై 21 నుంచి పార్లమెంట్ వర్షాకాల సమావేశాలు: కిరణ్ రిజిజు

జులై 21 నుంచి పార్లమెంట్ వర్షాకాల సమావేశాలు ప్రారంభం కానున్నాయి. ఈ విషయాన్ని కేంద్ర మంత్రి కిరణ్ రిజిజు బుధవారం ప్రకటించారు. ఆ రోజు ఉదయం 11లకు రాజ్యసభ, లోక్‌సభ సమావేశమవుతాయని వెల్లడించారు. ఈ సమావేశ తేదీలను రక్షణ మంత్రి రాజీనాథ్ సింగ్ నేతృత్వంలోని పార్లమెంట్ వ్యవహారాలపై క్యాబినెట్ కమిటీ నిర్ణయించినట్లు తెలిపారు.

ఓ పక్క విపక్షాలు ఆవరేషన్ సిందూర్, పహలాం ఉగ్రదాడిపై



పార్లమెంట్‌ను ప్రత్యేకంగా సమావేశ వర్షాలని డిమాండ్ చేస్తున్న విషయం తెలిసిందే. ఈ నేపథ్యంలో రిజిజు స్పందిస్తూ.. వర్షాకాల సమావేశాల్లో అన్ని అంశాలను పార్లమెంట్ నిబంధనల ప్రకారం చర్చిస్తామని చెప్పారు.

ఇక ఆవరేషన్ సిందూర్ తదితర అంశాలపై చర్చించేందుకు పార్లమెంటు ప్రత్యేక సమావేశం ఏర్పాటు చేయాలని మంగళవారం ఇండియా కూటమికి చెందిన 16 ప్రతిపక్ష పార్టీలు డిమాండ్ చేశాయి. ఈ మేరకు ప్రధాని నరేంద్ర మోదీకి లేఖ రాశారు. దీనిపై దిల్లీలో జరిగిన కూటమి సమావేశంలో కాంగ్రెస్ నేతలు జైరాం రమేష్, దీపేందర్ హుడా, తృణమూల్ కాంగ్రెస్ నేత డెరెక్ ఓట్రయిన్, రాష్ట్రీయ జనతాదళ్ నేత మనోజ్ రూా, సమాజ్‌వాదీ పార్టీకి చెందిన రామ్‌గోపాల్ యాదవ్, శివసేన (యూబీటీ) నాయకుడు సంజయ్ రౌత్ సహా పలు పార్టీల నేతలు పాల్గొన్నారు. ఆమ్ ఆద్మీ పార్టీ ఈ సమావేశంలో పాల్గొనకపోయినా ప్రత్యేక సమావేశం కోసం ప్రధానికి విడిగా లేఖ రాయనున్నట్లు వెల్లడించింది. బెడ్జట్ సమావేశాలు ఈ ఏడాది జనవరి 31న మొదలై.. ఏప్రిల్ 4న ముగిసిన విషయం తెలిసిందే.

బెంగళూరు చిన్నస్వామి స్టేడియం వద్ద విషాదం .. తొక్కిసలాటలో 8మంది మృతి

బెంగళూరు: బెంగళూరులోని చిన్నస్వామి స్టేడియం వద్ద విషాదం చోటు చేసుకుంది. ఆర్సీబీ విజయోత్సవం వేళ జరిగిన తొక్కిసలాటలో 8మంది మృతి చెందారు. మరో 50మందికి గాయాలయ్యాయి. క్షతగాత్రులను వివిధ ఆసుపత్రులకు తరలించి చికిత్స అందిస్తున్నారు. 18 ఏళ్ల నిరీక్షణకు తెరదించుతూ రాయల్ ఛాలెంజర్స్ బెంగళూరు ఐపీఎల్ (లో తొలి ట్రెటిల్ సాధించిన సంగతి తెలిసిందే. ఎన్నో పరాభవాల తర్వాత ఆర్సీబీ కల నెరవేరడంతో దేశవ్యాప్తంగా బెంగళూరు టీమ్ అభిమానులు పెద్ద ఎత్తున సంబరాలు చేసుకుంటున్నారు. ఆర్సీబీ టీమ్ ట్రోఫీతో తొలిసారి బెంగళూరుకు రాగా.. ఫ్యాన్స్ ఘన స్వాగతం పలికారు. కర్ణాటక ఉప ముఖ్యమంత్రి డి.కే. శివకుమార్ విమానాశ్రయానికి వెళ్లి బెంగళూరు జట్టుకు స్వాగతం పలికారు. విరాట్ కోహ్లీ, కృనాల్ పాండ్య, టీమ్ డేవిడ్, దినేశ్ కార్దికలకు ఆయన పుష్పగుచ్ఛం అందించి వెల్‌కమ్ చెప్పారు.



అనంతరం బెంగళూరు జట్టు ప్రత్యేక బస్సులో విధాన సౌధకు చేరుకుంది. ఈ క్రమంలో వేలాది అభిమానులు ఆర్సీబీ జెండాలు చేతబూని విధాన సౌధ వద్దకు చేరుకున్నారు. దీంతో ఆ ప్రాంతమంతా 'ఎర్రసముద్రాన్ని' సన్నాహ కార్యక్రమం ఏర్పాటు చేశారు. తలపించింది. ఆర్సీబీ అటగాళ్లు బస్సులో వస్తున్న మార్గంలోనూ

అభిమానులు కోలాహలం నెలకొంది. తొక్కిసలాటలో ఆరుగురి మృతి ఆర్సీబీ టీమ్‌కు చిన్నస్వామి స్టేడియంలో సాయంత్రం కర్ణాటక క్రికెట్ అసోసియేషన్ ఆధ్వర్యంలో సన్నాహ కార్యక్రమం ఏర్పాటు చేశారు. దీంతో అక్కడికి కూడా భారీ సంఖ్యలో

అభిమానులు తరలివచ్చారు. స్టేడియం గేట్లు, నమీవంలోని గోడలు, చెట్లు ఎక్కారు. గేట్-2 నుంచి స్టేడియంలోకి వెళ్లేందుకు ఒక్కసారిగా దూసుకెళ్లారు. అభిమానులను అదుపు చేసేందుకు పోలీసులు లాఠీఛార్జి చేశారు. భారీ

సంఖ్యలో అభిమానులు రావడంతో స్టేడియం వద్ద తొక్కిసలాట జరిగింది. ఇప్పటి వరకు ఆరుగురు మృతి చెందగా.. మరో ఆరుగురి పరిస్థితి విషమంగా ఉన్నట్లు సమాచారం. 13 మందికి గాయాలయ్యాయి.

చౌటుప్పల్‌లో లారీని ఢీకొట్టిన ట్రావెల్స్ బస్సు.. ఇద్దరి మృతి, 20 మందికి గాయాలు

చౌటుప్పల్ గ్రామీణం: విజయవాడ - హైదరాబాద్ హైవేపై రోడ్డు ప్రమాదం జరిగింది. యాదాద్రి భువనగిరి జిల్లా చౌటుప్పల్ మండలం కైతాపురం వద్ద ఆగి ఉన్న లారీని ట్రావెల్స్ బస్సు ఢీకొట్టింది. ఈ ప్రమాదంలో బస్సు డ్రైవర్‌తో పాటు ఓ మహిళా ప్రయాణికురాలు మృతిచెందారు. మరో 20 మందికి గాయాలయ్యాయి. ట్రావెల్స్ బస్సు విజయవాడ నుంచి హైదరాబాద్ వెళ్తుండగా ఈ ప్రమాదం చోటుచేసుకుంది. క్షతగాత్రులను చౌటుప్పల్ ప్రభుత్వాసుపత్రికి తరలించి చికిత్స అందిస్తున్నారు.



విజయవాడ నుంచి హైదరాబాద్ వెళ్తున్న లారీ.. బ్రేక్ డౌన్ కావడంతో రోడ్డుపై నిలిచిపోయింది. అదే సమయంలో హైదరాబాద్ వెళ్తున్న ట్రావెల్స్ బస్సు.. ఆగిఉన్న లారీని వెనుక నుంచి ఢీకొట్టింది. ఈ ప్రమాదంతో జాతీయ రహదారిపై ట్రాఫిక్‌కు అంతరాయం కలిగింది. పోలీసులు అక్కడికి చేరుకుని రాకపోకలను

వునరుద్దరించారు. చౌటుప్పల్ సీఐ మన్మథకుమార్ ఘటనాస్థలాన్ని పరిశీలించారు. దీనిపై కేసు నమోదు చేసి దర్యాప్తు చేపట్టారు. మృతుల వివరాలు తెలియరాలేదు.

భాషా వివాద నేపథ్యం.. కమల్‌హాసన్

రాజ్యసభ నామినేషన్ వాయిదా

'ధగ్ లైఫ్' సినిమా ఈవెంట్‌లో కన్నడ భాషపై మక్కువ నీది మయ్యం పార్టీ అధినేత, ప్రముఖ నటుడు కమల్ హాసన్ (చేసిన వ్యాఖ్యలపై దుమారం



రేగిన సంగతి తెలిసిందే. ఈ భాషా వివాదం నేపథ్యంలో ఆయన రాజ్యసభ స్థానానికి నామినేషన్ (రాఖలు చేయడాన్ని వాయిదా వేసుకున్నట్లు నంబంధిత వర్గాలు పేర్కొన్నాయి. త్వరలో విడుదల కాబోతు తన చిత్రం 'ధగ్ లైఫ్' వ్యవహారాలు పూర్తయిన తర్వాత నామినేషన్ వేయాలని భావిస్తున్నట్లు తెలిపాయి.

కమల్ 2018లో ఎంఎన్ఎం పార్టీని స్థాపించారు. విపక్ష ఇండియా కూటమిలో ఇది భాగం. గతేడాది జరిగిన సార్వత్రిక ఎన్నికల్లో తమిళనాడులో డీఎంకే, కాంగ్రెస్ కూటమికి మద్దతు ప్రకటించిన సంగతి తెలిసిందే. ఒప్పందంలో భాగంగా రాష్ట్రంలోని 39 లోక్‌సభ స్థానాలు, పుదుచ్చేరిలోని ఒక స్థానంలో ఎంఎన్ఎం ప్రచారం చేసింది. 2025 ఎగువనభ ఎన్నికల్లో ఎంఎన్ఎం పార్టీకి రాజ్యసభ స్థానం ఇచ్చేందుకు డీఎంకే నేతృత్వంలోని కూటమి అంగీకరించింది. 2024 లోక్‌సభ ఎన్నికల సమయంలో డీఎంకేతో కుదిరిన ఈ ఒప్పందం ప్రకారం ఎంఎన్ఎంకు ఎగువనభ స్థానం కేటాయించారు. దీంతో కమల్ హాసన్ రాజ్యసభకు వెళ్తున్నారనే విషయాన్ని డీఎంకే-ఎంఎన్ఎం ఇటీవల ఖరారు చేశాయి. ఇటీవల నిర్వహించిన

'ధగ్ లైఫ్' సినిమా ఈవెంట్‌లో తమిళం నుంచే కన్నడ పుట్టిందని కమల్ వ్యాఖ్యానించడంతో భాషా వివాదం మొదలయ్యింది. కమల్ వ్యాఖ్యలను కన్నడ ప్రజలు తీవ్రంగా వ్యతిరేకించారు. దీంతో కర్ణాటకలో ధగ్ లైఫ్ చిత్రాన్ని నిషేధించాలని కోరుతూ ఆ రాష్ట్ర ఫిల్మ్ ఛాంబర్ ఆఫ్ కామర్స్ (కేఎఫ్‌సీసీ) హైకోర్టును ఆశ్రయించింది. ఆ పిటిషన్‌ను మంగళవారం విచారించిన న్యాయస్థానం కమల్‌పై ఆగ్రహం వ్యక్తం చేసింది. క్షమాపణ చెబితే అన్నీ షర్ షాం వ యో వ ని వ్యాఖ్యానించింది. దీంతో ఈ చిత్రాన్ని కర్ణాటకలో ప్రస్తానానికి విరుదల చేయకూడదని కమల్ హాసన్ నిర్ణయించారు. అనంతరం, తన వ్యాఖ్యలను అపార్థం చేసుకున్నా రంటూ 'కేఎఫ్‌సీసీకి కమల్ లేఖ రాశారు. అయితే, అందులోనూ సారి చెప్పకపోవడం గమనార్హం.

నోరున్న కార్పొరేటర్లకే నిధులిచ్చే పద్ధతి మారాలి: ఎంపీ ఈటల

హైదరాబాద్: జీహెచ్‌ఎంసీ తొన్మిల్ సమావేశం వాడీవేడిగా కొనసాగుతోంది. హైదరాబాద్ మహా నగరంలో సమస్యలపై కార్పొరేటర్లు , ఎక్స్‌అఫిషియో సభ్యులు, మేయర్, డిప్యూటీ మేయర్, అధికారులంతా కలిసి చర్చిస్తున్నారు. ఈ సమావేశంలో వీధి దీపాలు, నాలాల విస్తరణ, వరదల



విలయం, ట్రాఫిక్ ఇబ్బందులు సహా పలు అంశాలపై ప్రశ్నలు, సమాధానాలు కొనసాగుతున్నాయి. ఈ సందర్భంగా భాజపా ఎంపీ ఈటల రాజేందర్ మాట్లాడుతూ.. నగరంలోని రైల్వే క్రాసింగ్ల వద్ద సమస్యలు పరిష్కరించాలని సూచించారు. నోరున్న కార్పొరేటర్లకే నిధులిచ్చే పద్ధతికాకుండా.. పార్టీలతో సంబంధం లేకుండా సమస్యలు ఉన్న అన్ని ప్రాంతాలకు నిధులు కేటాయించాలని కోరారు.

అనంతరం కాంగ్రెస్ నేతలు మాట్లాడుతూ.. మూసీ పునరుజ్జీవంలో కేంద్రం సహకారానికి ఈటల కృషిచేయాలని అడగ్.. అభివృద్ధికి తాను ఎప్పుడూ అందగా ఉంటానని ఆయన హామీ ఇచ్చారు. మేయర్ విజయలక్ష్మి అధ్యక్షతన జరుగుతున్న ఈ సమావేశానికి జీహెచ్‌ఎంసీ కమిషనర్‌గా బాధ్యతలు చేపట్టాక ఆర్ఎఫ్ కరన్ తొలిసారి హాజరయ్యారు.

మాజీ ఎమ్మెల్యే మాగం రంగారెడ్డి కన్నుమూత

హైదరాబాద్: మాజీ ఎమ్మెల్యే మాగం రంగారెడ్డి కన్నుమూశారు. గుండెపోటుతో బుధవారం తుదిశ్వాస విడిచినట్లు కుటుంబ సభ్యులు తెలిపారు.



గురువారం శామిర్‌పేటలో రంగారెడ్డి అంత్యక్రియ నిర్వహించనున్నారు. మాజీ ముఖ్యమంత్రి కిరణ్‌కుమార్‌రెడ్డికి ఆయన సన్నిహితులుగా ఉండేవారు. కాంగ్రెస్ పార్టీ నుంచి ఒక సారి ఎమ్మెల్యేగా ఎన్నికయ్యారు. రంగారెడ్డి మృతిపట్ల వివిధ పార్టీల నేతలు సంతాపం తెలిపారు.

విద్య గొప్ప ఆయుధం: జిల్లా కలెక్టర్ క్రాంతి వల్లారు

సంగారెడ్డి, భారత శక్తి ప్రతినిధి, జూన్ 03: తెలంగాణ గవర్నమెంట్ మైనారిటీ రెసిడెన్షియల్ ఎడ్యుకేషనల్ ఇన్స్టిట్యూషన్స్ సొసైటీ, ఆధ్వర్యంలో కలెక్టరేట్ ఆడిటోరియంలో ప్రత్యేక సమావేశం నిర్వహించారు. ఈ కార్యక్రమానికి ముఖ్య ఉద్దేశం జిల్లాలో ఉన్న ముస్లిం మత పెద్దలు ఇమామ్లు, ముజాన్లు మరియు కమ్యూనిటీ నాయకులతో కలిసి విద్యా సంస్థలలో అడ్మిషన్ ప్రచారాన్ని సమర్థంగా నిర్వహించడం, అలాగే 2024-25 విద్యా సంవత్సరంలో ఉత్తమ ప్రతిభ కనబరిచిన పదవ తరగతి , ఇంటర్మీడియట్ విద్యార్థులను సత్కరించడం జరిగింది. ఈ సంవత్సరం పదవ తరగతి %౫% ఇంటర్మీడియట్ వరీక్లల్లో అత్యుత్తమ ఫలితాలు సాధించిన విద్యార్థులకు ప్రశంసాపత్రాలు, మెమెంటోలు అందజేయడం జరిగింది. వారిని తల్లిదండ్రుల నమక్షంలో ఘనంగా సత్కరించారు. ఈ సందర్భంగా జిల్లా కలెక్టర్ క్రాంతి వల్లారు మాట్లాడుతూ ప్రపంచాన్ని మార్చాలంటే చదువే గొప్ప ఆయుధం అన్నారు. విద్య ఎంతో కీలకమైన అంశమని అన్నారు. అభివృద్ధి, సమానత్వం, స్వయం సమర్థత సాధించడంలో విద్య ప్రధాన పాత్ర పోషిస్తుందని పేర్కొన్నారు. విద్య వలన వ్యక్తిగతంగా సామూహికంగా ఎదుగుదల సాధ్యం అవుతుందనీ, ప్రభుత్వంగా, సమాజంగా మై నార్టీల విద్యాభివృద్ధికి వటి వ్వంగా కృషి చేస్తున్నామన్నారు. యువతలో విద్య పై అవగాహన పెంపొందించడమేకాక, వాటికి ఆర్థిక సహాయాలు, స్కాలర్ షిప్లు, శిక్షణ కేంద్రాలు, డిజిటల్ విద్యా వనరులు అందుబాటులోకి తేవడం జరిగిందన్నారు. మహిళల విద్యను ప్రోత్సహించడం, మతపరమైన విద్యతో పాటు సాంకేతిక,



వ్యావహారిక విద్యకూ ప్రాధాన్యం ఇవ్వడం ఎంతో అవసరం. అని పేర్కొన్నారు. విద్య ద్వారా దేశ సామాజిక ఆర్థిక రంగాల్లో సమగ్రాభివృద్ధి సాధ్యమవుతుందనీ అందువల్ల ప్రతి కుటుంబం విద్యను ప్రధాన ఆయుధంగా తీసుకొని తమ పిల్లల భవిష్యత్తును సురక్షితం చేయాలన్నారు. విద్య అనేది కేవలం ఉద్యోగ అవకాశాలు మాత్రమే కాకుండా, మంచి పౌరుడిగా తీర్చిదిద్దే సాధనం కూడా అని అన్నారు. విద్యాభివృద్ధికి అందరూ కలిసి పనిచేయాలని, ప్రభుత్వాలు, స్వచ్ఛంద సంస్థలు, మతపెద్దలు, సమాజసేవకులు, తల్లిదండ్రులు ఒకటిగా ముందుకుసాగాలన్నారు. ఈ కార్యక్రమంలో జిల్లా మైనారిటీల సంక్షేమ అధికారి దేవుజ్జీ , తెలంగాణ పర్సన్ జర్నలిస్టు సంఘం రాష్ట్ర ఉపాధ్యక్షుడు ఎం.ఎ.కె. పైసల్, ఆర్ ఎల్ సి బహుమతి ప్రత్యేక ఆహ్వానితులుగా, సంగారెడ్డి మైనారిటీ సంస్థల ప్రెసినిపాల్స్ పాల్గొన్నారు.

అర్జులందరికీ దశల వారీగా ఇందిరమ్మ ఇండ్లు మంజూరు: మంత్రి పాంగులేటి శ్రీనివాస రెడ్డి

-రాజకీయాలకతీతంగా నిరుపేదలకు మొదటి విడతలో ఇందిరమ్మ ఇండ్లు మంజూరు

-ఆర్థికంగా ఇబ్బందులు ఉన్న ప్రజా సంక్షేమ కార్యక్రమాలు అమలు

-ఇందిరమ్మ ఇళ్ల మంజూరి పత్రాల పంపిణీ



ఖమ్మం ప్రతినిధి (భారత శక్తి), జూన్ 04: అర్జులైన నిరుపేదలందరికీ దశల వారీగా ఇందిరమ్మ ఇండ్లు మంజూరు చేస్తామని, నిరంతర ప్రక్రియగా ఇందిరమ్మ ఇండ్ల కార్యక్రమం కొనసాగుతుందని రాష్ట్ర రెవెన్యూ, హౌజింగ్, సమాచార పౌరసంబంధాల శాఖల మంత్రివర్యులు పొంగులేటి శ్రీనివాస రెడ్డి అన్నారు. బుధవారం మంత్రివర్యులు టి.సి.వి. రెడ్డి ఫంక్షన్ హాల్ లో ఏర్పాటు చేసిన కార్యక్రమం లో ఏడులాపురం మున్సిపాలిటీ ప్రాంత లబ్ధిదారులకు ఇందిరమ్మ ఇళ్ల మంజూరు పత్రాలను జిల్లా కలెక్టర్ ముజమ్మిల్ ఖాన్, పోలీస్ కమిషనర్ సునీల్ దత్ అతో కలిసి పంపిణీ చేసారు. ఈ సందర్భంగా మంత్రి పొంగులేటి శ్రీనివాసరెడ్డి మాట్లాడుతూ ఇందిరమ్మ ఇండ్ల మంజూరు పత్రాలు అందుకున్న లబ్ధిదారుల ముఖాలలో ఆనందం చూస్తుంటే తాను భావోద్వేగానికి లోనయ్యానని అన్నారు. ప్రజలకు ఉపయోగపడే పని చేస్తే వారి నుంచి వచ్చే స్పందన అద్భుతంగా ఉంటుందని అన్నారు. గత పాలకులు ఎమ్మెల్యే నివాసాలు, ప్రభుత్వ భవనాల మీద పెట్టిన శ్రద్ధ పేద ప్రజల ఇండ్లపై పెట్ట లేదని, పేద ప్రజల సొంతింటి కలను విస్మరించిందని అన్నారు. 22 వేల 500 కోట్ల రూపాయలను పేద ప్రజల సొంతింటి కల కోసం ప్రజా ప్రభుత్వం ఈ సంవత్సరం కేటాయించిందని, ఆర్థికంగా ఇబ్బందులు ఉ న్నప్పటికీ పేదల సంక్షేమం అజెండాగా పాలన కొనసాగిస్తున్నామని అన్నారు. గుడిసెలో ఉంటున్న నిరుపేదలకు మొదటి విడతలో ప్రభుత్వం ఇండ్లు మంజూరు చేస్తుందని అన్నారు. ఇందిరమ్మ ఇండ్ల పథకం పారదర్శకంగా అమలు చేయాలని, ఎక్కడ లంచాలకు అస్సారం లేకుండా ప్రతి నియోజకవర్గానికి 3 వేల 500 ఇండ్లు, చెంచులకు పూర్తి స్థాయిలో మంజూరు చేస్తున్నట్లు మంత్రి తెలిపారు. రాజకీయాలకు అతీతంగా నిరుపేదలకు మొదటి విడతలో ఇందిరమ్మ ఇండ్లు మంజూరు చేస్తున్నామని అన్నారు. ప్రభుత్వం పెట్టి ప్రతి రూపాయి పేదలకు ఉపయోగపడాలని తాము ప్రయత్నిస్తున్నా మని అన్నారు. 20 లక్షల ఇందిరమ్మ ఇండ్ల నిర్మాణమే లక్ష్యంగా తమ ప్రభుత్వం పని చేస్తుందని అన్నారు.

వృద్ధ రైతుపై దురుసుగా ప్రవర్తించిన ఏఎస్ఐ రామ్ చందర్ పై తక్షణమే చర్యలు తీసుకోవాలి: మంత్రి సీతక్క ఆదేశం



భారత శక్తి ఉమ్మడి అదిలాబాద్ జిల్లా బ్యూరో, జూన్ 03: నిర్మల్ జిల్లా ఖానాపూర్ మండలం పాత ఎల్లాపూర్ భూభారతి

చట్టం రెవెన్యూ సదస్సు లో వృద్ధ రైతుపై ఏఎస్సై రామ్ చందర్ చేసిన చర్య పై మంత్రి సీతక్క జిల్లా ఎస్సీని ఆరా తీసి వెంటనే క్రమశిక్షణ చర్యలు తీసుకోవాలని జిల్లా ఎస్సీని ఆదేశించారు. దీంతో ఈ ఘటనపై విచారించిన జిల్లా ఎస్సీ డా.జి.జానకి షర్మిల సంఘటన పూర్తివివరాలు తెలుసుకుని ఏ.ఎస్ఐ రామ్ చందర్ ను సస్పెండ్ చేయాలని ఉన్నతాధికారులకు సిఫారసు చేశారు. బాసర జోన్ డిజిబి ఏఎస్ఐ నీ సస్పెండ్ చేయటం జరిగింది. వెంటనే జిల్లా లోని అందరి పోలీస్ అధికారులు మరియు పోలీస్ సిబ్బంది తో సెట్ కాన్ఫరెన్స్ నిర్వహించారు. ఇలాంటి చర్యను ఎట్టి పరిస్థితుల్లో ఉపేక్షించేది లేదని హెచ్చరించారు. ప్రజలపై ఎప్పటికప్పుడు మమేకమవుతూ ప్రజల పట్ల చాలా వినయంగా ఉండాలని, ప్రజలకు ఎట్లాంటి సమస్యలు రాకుండా చూడాలని ఒకవేళ సమస్యలు వచ్చినా వాటిని వెంటనే ఉన్నతాధికారులకు తెలియజేసి వారి సూచనల మేరకు తగిన చర్య తీసుకోవాలని తెలిపారు.

భైంసా పట్టణంలో నిర్వహించిన గ్రీవెన్స్ డే కార్యక్రమంలో ఫిర్యాదుల స్వీకరించిన జిల్లా ఎస్సీ డా.జి.జానకి షర్మిల.



భారత శక్తి ఉమ్మడి అదిలాబాద్ జిల్లా బ్యూరో, జూన్ 03: నిర్మల్ జిల్లా భైంసా ఎస్సీ క్యాంప్ కార్యాలయంలో బుధవారం నిర్వహించిన గ్రీవెన్స్ డే కార్యక్రమానికి భైంసా సబ్ డివిజన్ పరిధిలోని వివిధ ప్రాంతాల నుండి వచ్చిన అడ్మినిస్ట్రేటర్లు నుండి ఫిర్యాదులు స్వీకరించి వెంటనే పిర్యాదు దారుల ముందే సంబంధిత పోలీస్ స్టేషన్ల అధికారులకు ఫోన్ ద్వారా బాధితులకు చట్టపరంగా

అందాల్సిన సహాయాన్ని అందిస్తూ వారి సమస్యలను పరిష్కరించాలని జిల్లా ఎస్సీ ఆదేశించారు. షి టీమ్ సిబ్బంది తో కొన్ని కుటుంబ కలహాల కేసులలో ఇరు పార్టీ వారికి కౌన్సెలింగ్ ఇవ్వటం జరిగింది. భైంసా పట్టణానికి చెందిన భార్య భర్త గత కొద్ది కాలంగా కుటుంబ కలహాల వల్ల కొంతకాలంగా దూరంగా ఉంటున్నారు, షీ టీం సిబ్బంది వారికి రెండుసార్లు కౌన్సిలింగ్ ఇవ్వడం ద్వారా వారిరువురి మధ్య మనస్ఫుర్తలు దూరమై ఈరోజు ఏకమయ్యారు ఇలా భైంసా లో షి టీమ్ సిబ్బంది ద్వారా కౌన్సిలింగ్ తో కుటుంబాలు నిలబడుతున్నాయని మేము నిర్మల్ గాక రావటానికి కష్టం గా ఉ ండటాన్ని ఎస్సీ అర్థం చేసుకుని భైంసా కౌన్సిలింగ్ ఇవ్వటం గురించి పిర్యాదు దారులు చాలా సంతోషం వ్యక్తం చేస్తున్నారు. గ్రీవెన్స్ లో వచ్చిన ఫిర్యాదులను ఇప్పటి వరకు ఎన్ని పరిష్కారం అయ్యాయో మరియు పెండింగ్ పిర్యాదుల పురోగతిని గురించి భైంసా ఏఎస్సీ అవినాష్ కుమార్ ఐపిఎస్ తో చర్చించటం జరిగింది. ఈ కార్యక్రమంలో అవినాష్ కుమార్ ఐపిఎస్, ఇన్స్పెక్టర్ లు గోపినాథ్, నైలు, మల్లేష్ , డి.ఎస్.బి ఇన్స్పెక్టర్ నమ్మయ్య, ఎస్సై లు శ్రీనివాస్, శంకర్, మహిళా ఎస్ఐ పెర్సెన్ షి టీమ్ సిబ్బంది, క్యాంప్ ఇన్చార్జి రఘువీర్ పాల్గొన్నారు.

వచ్చేది బిఆర్ఎస్ ప్రభుత్వమే.. మళ్లీ కెసిఆర్ సీఎం

వేములవాడ నియోజకవర్గ బిఆర్ఎస్ పార్టీ ఇంచార్జ్ చల్లెడ.

బిఆర్ఎస్ కు పోయింది అధికారమే కానీ ప్రజల అభిమానం కాదు.

పార్టీ నుండి వెళ్లిన వారు మళ్లీ బిఆర్ఎస్ లోకి రావాలని చూస్తున్నారు.

వార్డు నాయకులతో ప్రత్యేక సమావేశం.

వేములవాడ, జూన్ 04 (భారత శక్తి) : కాంగ్రెస్ పాలనపై అన్ని వర్గాల ప్రజలు తీవ్ర అసంతృప్తితో ఉన్నారని మళ్లీ ఎన్నికలు రాగానే ప్రజలు తగిన నిర్ణయం తీసుకునేందుకు సిద్ధంగా ఉన్నారని, వచ్చేది బిఆర్ఎస్ ప్రభుత్వమే, సిఎంగా కెసిఆర్ ఉంటారని వేములవాడ నియోజకవర్గ బిఆర్ఎస్ పార్టీ ఇంచార్జ్ చల్లెడ లక్ష్మీ నరసింహ రావు అన్నారు. మంగళవారం రోజున వారి నివాసంలో బిఆర్ఎస్ నాయకులతో సమావేశం నిర్వహించారు. ఈ సందర్భంగా ఆయన మాట్లాడుతూ బిఆర్ఎస్ కౌన్సిలర్లు, సీనియర్ నాయకులు ప్రజలకు అందుబాటులో ఉండాలని సూచించారు. బిఆర్ఎస్ కు పోయింది అధికారమే కానీ ప్రజల అభిమానం కాదని, మనలోని పోరాట పటిమ దూరం కాలేదని అన్నారు. కాంగ్రెస్ తో బిఆర్ఎస్ ను ప్రజలు పోల్చుకుని చూస్తున్నారని, గత పాలనలో ప్రజలు ఒక్కరోజు కూడా కష్టాలు పడలేదన్నారు. రేవంత్ రెడ్డి ప్రభుత్వం తీరు వల్ల ప్రజలు అధికారులపై తిరగపడుతున్నారని, దీనివల్ల అధికారులు ఇబ్బందులు పడాల్సి వస్తున్నదన్నారు. వేములవాడ మున్సిపల్ పరిధిలోని ప్రతి వార్డులనుండి నాయకులందరూ బిఆర్ఎస్ పై నికలుగా మారి రాబోయే ఎన్నికల్లో వారి సత్తా చూపించాలన్నారు. గడిచిన బిఆర్ఎస్ ప్రభుత్వం కాలంలో చేసిన పనులను ప్రజలకు అర్థమయ్యేలా వివరించాలన్నారు. ప్రతి వార్డు నుండి నాయకులందరినీ వారి వార్డు సమస్యలపై మాట్లాడి తెలుసుకొని వారి సలహాలను తీసుకొని ముందుకు ఎలా వెళ్లాలో వివరించారు. అలాగే సీనియర్ నాయకుల సలహాలు పార్టీకి ఎంతో అవసరమన్నారు. త్వరలోనే బూత్ స్థాయి, పట్టణ కమిటీలను వేసుకుందామన్నారు. అలాగే పార్టీ నుండి వెళ్లినవారు కూడా సంతోషంగా లేరని, మళ్లీ బిఆర్ఎస్ ప్రభుత్వం వచ్చేలా కళ్ళకు అడ్డం పట్టినట్లు కనబడుతుందని అన్నారు. రాబోవు స్థానిక సంస్థల ఎన్నికల్లో బిఆర్ఎస్ బలాన్ని చూపించి మున్సిపల్ పై బిఆర్ఎస్ జండాను ఎగర వేయాలన్నారు. బిఆర్ఎస్ ప్రభుత్వ హయాంలో వార్డుల వారిగా జరిగిన అభివృద్ధిని వార్డు ప్రజలకు అర్థమయ్యేలా



ప్రతి వార్డు నాయకుడు వివరించాలన్నారు. ఈ సమావేశంలో బిఆర్ఎస్ పార్టీ సీనియర్ నాయకులు ఏనుగు మనోహర్ రెడ్డి, మాజీ మున్సిపల్ చైర్ పర్సన్ రామతీర్థప్ప మాధవి రాజు, ప్రధాన కార్యదర్శి క్రాంతికుమార్, సీనియర్ నాయకులు పోలాస నరేందర్, సరాల దేవేందర్, మాజీ కౌన్సిలర్లు నిమ్మశెట్టి విజయ్, మారం కుమార్, జోగిని శంకర్, సిగిరి చందు, సరాల శేఖర్, గోలి మహేష్, నాయకులు నీలం శేఖర్, కొండ కనుకయ్య, కొండ నర్సయ్య, వెంగళ శ్రీకాంత్ గౌడ్, అంజర్ పాపా, చేపూరి రవీందర్, భాస్కర్ రావు, వెంకటే రెడ్డి, వాసాల శ్రీనివాస్, గుడిసె సదానందం, ముద్రకొల వెంకటేశం, మల్లేశం, సుంకపాక రాజు, జడల చిన్న శ్రీనివాస్, సత్యనారాయణ, ప్రేమ్ చారి, పైడి శ్రీనివాస్, రాంబాబు, పోతూ అనిల్ కుమార్, సందీప్, లిక్కిడి మహేందర్, హింగ్ కుమార్, మధు, దేవరాజు, హరీష్, రాకేష్, దిలీప్, సాయి, పర్వేశ్, ఆసద్, ఉమర్, రఫీ, వార్డు అధ్యక్షులు, నాయకులు తదితరులు పాల్గొన్నారు.

సిందూర్' సైనికుడు సంపత్ కు టీడబ్ల్యుజేఎఫ్ సన్మానం

- సత్కరించిన కలెక్టర్ ముజమ్మిల్ ఖాన్, సీపీ సునీల్ దత్, ఫెడరేషన్ బృందం

-ఆపరేషన్ సిందూర్ వీరులకు ప్రభుత్వమే బాధ్యతగా గౌరవించుకోవాలి: టీడబ్ల్యుజేఎఫ్ జిల్లా కార్యదర్శి శ్రీనివాసరెడ్డి



ఖమ్మం ప్రతినిధి (భారత శక్తి), జూన్ 04: ఆపరేషన్ సిందూర్ లో పాల్గొన్న ఆర్మీ వీరుడు కొత్త సంపత్ ను తెలంగాణ పర్సన్ జర్నలిస్టు ఫెడరేషన్ (టీడబ్ల్యుజేఎఫ్), ఖమ్మం జిల్లా కమిటీ నేతృత్వంలో జిల్లా కలెక్టర్ ముజమ్మిల్ ఖాన్, పోలీస్ కమిషనర్ సునీల్ దత్ సన్మానించారు. స్థానిక టీసీపీ రెడ్డి ఫంక్షన్ హాల్ లో ఆర్మీ వీరుడు సంపత్ కు శాలువా కప్పి సత్కరించారు. అనంతరం టీడబ్ల్యుజేఎఫ్ బృందం సంపత్ ను సన్మానించింది. ఆపరేషన్ సిందూర్ లో పాల్గొని దేశ రక్షణ కోసం ప్రాణాలను పణంగా పెట్టిన సంపత్ లాంటి ఆర్మీ వీరులను సన్మానించుకోవాల్సిన అవసరం అందరిపై ఉందని టీడబ్ల్యుజేఎఫ్ ఖమ్మం జిల్లా కార్యదర్శి కొత్తపల్లి శ్రీనివాసరెడ్డి అన్నారు. ప్రభుత్వమే ఓ బాధ్యతగా ఆపరేషన్ సిందూర్ ఆర్మీ వీరులను గౌరవించుకోవాల్సిన ఆవశ్యకత ఉ

ందన్నారు. ఓ బాధ్యతాయుతమైన జర్నలిస్టు సంఘంగా ఫెడరేషన్ తరపున సిందూర్ వీరుడు సంపత్ ను సన్మానించుకోవడం సంతోషంగా ఉందన్నారు.

తమ యూనియన్ కు చెందిన జర్నలిస్టు సోదరుడు కొత్త యాకేష్ తమ్ముడైన సంపత్ ఆపరేషన్ సిందూర్ లో పాల్గొనటం... మా అందరికీ గర్వకారణమన్నారు. యుద్ధ వీరులను సన్మానించుకోవడం ఓ సామాజిక బాధ్యతగా ప్రతి ఒక్కరూ స్వీకరించాల్సిన అవసరం ఉందన్నారు. ఈ కార్యక్రమంలో టీడబ్ల్యుజేఎఫ్ జిల్లా బాధ్యులు నయ్యద్ ఖదీర్, దువ్వా సాగర్, కొత్త యాకేష్, యెగినాటి మాధవరావు, కూరాకుల గోపీ, కె. వెంకటరత్నం, గిరిదేవ్ వెంకటేశ్వర్లు, పత్తి శ్రీనివాస్, యాస లక్ష్మారెడ్డి తదితరులు పాల్గొన్నారు.

